

کہ انہیں، ان پر سب و شتم کی چھٹی دے دیں۔ وہ اس تلحیح حقیقت کو ضرور سمجھیں پھر خیر ہو جائے گی۔ پہلے اپنے پیروکاروں کو اصحاب و ازواج نبی ﷺ پر سب و شتم کا درس دینا، پھر انہیں مرنے مارنے کی راہ دکھانا اور آخر میں دھرنے دینا تو کسی اچھی قیادت کا کام نہیں ہے۔

ٹائمز، ٹائمز فش

سلامہ چیک پوسٹ پر امریکی جاریت کے نتیجے میں 24 مجاہدین اسلام کی شہادت پر ہماری حکومت کا پہلا رد عمل نیو سپلائی کی بندش اور سنسی ائر پورٹ پر سے امریکی تسلط کا خاتمہ تھا۔ امریکہ سے تعلقات کا از سر نو جائزہ لینے کیلئے یہاں رضاربانی کی سربراہی میں جو نمائندہ کمیٹی قائم کی گئی، جب اس کی سفارشات انتظار بسیار کے بعد سامنے آئیں اور ان پر نظر ثانی کے بعد جو قرارداد منظور ہوئی اور اس کی منظوری میں ساری پارلیمنٹ نے جس طرح مداری کا تماشا دکھایا، اس سے سارے کئے کرائے پر پانی پھر گیا۔ چودھری شاراعلی خان کی شعبدہ بازی اور مولانا فضل الرحمن کی قلابازی سے ساری قوم کی رسوائی ہوئی۔ وجہ سب کو معلوم ہے کہ بجٹ آنے والا ہے۔ جو امریکی خیرات کے بغیر تشکیل نہیں پاسکتا۔ گداگروں کی ساری شیخی کر کری ہو گئی۔ ہو سکتا ہے امریکہ ہماری قیادت کو گدا کے چند خرید مکڑے دے ڈالے مگر ہم بتائے دیتے ہیں، وہ نہ معافی مانگے گا، نہ ڈرون حملے بند کرے گا اور نہ ہمیں اپنے کنٹیکٹر میں جھانکنے کی اجازت دے گا اور ہم اسی تنخواہ پر کام کرتے رہیں گے۔

عزت سادات بھی گئی

ہم سوچ بھی نہیں سکتے تھے کہ ملک کے مایہ ناز بیرونی اور تحریک بحالی عدیہ کے ہیر و جناب چودھری اعتراز احسن، وزیر اعظم کے خلاف تو ہیں عدالت کے کیس اور صدارتی استثناء سے متعلقہ قوانین کی تشریع کرتے ہوئے ایسے دلائل دیں گے جن سے دنیا کے قانون سمیت عامۃ الناس بھی اتفاق نہ کریں گے۔ برا ہو، سیاست کا! اچھا ہوتا، وہ یہ کیس نہ لیتے اور اگر لیتے تو وزیر اعظم کو نیک صلاح دیتے اور وہ غیر مشروط معافی مانگ لیتے۔ ہمیں نہیں معلوم کہ عدالت کیا فیصلہ کرتی ہے پر اتنا معلوم ہے کہ بیرونی اعتراز احسن۔

 اس عاشقی میں عزت سادات بھی گئی

کامصدق اق ہو کر رہ گئے ہیں۔ عدیہ کی بھالی کی تحریک سے جو عظمت انہیں مل گئی تھی، اس کے بعد کسی مزید عظمت کا تصور ہی باقی نہیں رہا تھا۔ تحریک انصاف والے عمران خان نے بھی انہی کی طرح قوی ہیرو کے درجہ اعلیٰ سے کوڈ کر کوچہ سیاست کی روائی بے آبروئی کو قبول کیا۔ سینیٹر بن جانا یا وزیر قانون ہو جانا اعتزاز احسن کیلئے ہرگز باعث ایز ادی اعزاز نہ تھا۔ ان کا سرمایہ عزت استابرٹھ چکا تھا کہ وہ اس پر قناعت کرتے بلکہ وکالت بھی چھوڑ دیتے اور قومی تاریخ میں حیات جاوید پا جاتے۔ مگر..... برآ ہو سیاست کا جس نے ان کی عظمتوں کے میناگر کر دیتے۔

انرجی کا نفرنس

انرجی کا نفرنس سرا مر ایک بے مقصد اجتماع تھا کیونکہ اس کے نتیجے میں بھلی کا بھر ان شدید تر ہو گیا۔ ہے۔ واپڈا اور اس کے سارے ذیلی ادارے اس بات پر متفق ہیں کہ ملک کے اندر تیس ہزار میگاوات بھلی پیدا کرنے کی صلاحیت موجود ہے۔ اصل مسئلہ یہ ہے کہ حکومت بھلی کی آمد فی کھا جاتی ہے اور بھلی بنانے والے کارخانوں کو ادائیگی نہیں کرتی اور کارخانے بند ہو جاتے ہیں۔ دوسری وجہ بھلی چوری اور تیسری وجہ سیاستدانوں کی نادہندگی ہے۔ بر سر اقتدار اشرافیہ بھلی کا سرقہ بھی کرتی ہے اور کنڈے لگاتی ہے اور پھر اگر کوئی بل آجائے تو وہ انہیں کرتی۔ اگر حکومت آمد فی پر ڈا کر نہ ڈالے اور کارخانوں کو بروقت ادائیگی کرے، حکمران اشرافیہ سرقہ بند کرے اور سرکاری ادارے اپنا بل ادا کریں تو بھلی کی کوئی کمی نہیں ہے۔ بھلی چوری خود واپڈا والے کراتے ہیں۔ حکومت بھلی چوروں کی نشاندہی کرنے کے اشتہار دیتی ہے حالانکہ کنڈے سامنے نظر آتے ہیں مگر نہیں نظر آتے تو لائن پر نہ نہ کر اور اس کے عملہ کو! یہ سزا ہے عوام کو اپنی بد دیانتی کی! عوام خود شریک جرم ہیں مگر بجائے توبہ کرنے کے دھرنے دیتے، جلوس نکالتے اور املاک کو نقصان پہنچاتے ہیں۔

حکومت پنجاب پر عدالت کی رائے

لاہور ہائی کورٹ نے تبصرہ کیا ہے اور خوب کیا ہے کہ مرکزی حکومت کی دیکھا دیکھی، پنجاب گورنمنٹ نے بھی عدالتی احکام، ہوا میں اڑاتے کی پالیسی اپنائی ہے۔ بڑے میاں سو بڑے میاں، چھوٹے میاں بھان اللہ عدالتی احکام پر عمل، اگر حکومتیں ہی نہ کریں گی تو پھر عوام میں عدیہ کا کیا احترام باقی رہے گا؟ بے شک تھانیدار کی تعیناتی حکومتیں ہی کرتی ہیں مگر یہ اختیار انہیں یہ اجازت نہیں دیتا کہ عدیہ کو بھی اپنی

بے قاعد گیوں کا نشانہ بنائیں۔ ہمیں پنجاب گورنمنٹ سے یہ موقع نہ تھی کہ وہ ہائی کورٹ سے یہ خطاب حاصل کرے گی، کیونکہ اس نے تو خود عدالیہ کی بحالی میں قائدانہ کردار ادا کیا تھا اور اس آزاد عدالیہ سے اولین فیض اٹھاتے والی وہ خود تھی۔ میاں نواز شریف کا نعرہ ہی بھی ہے کہ وہ عدالیہ کے ساتھ کھڑے ہیں۔ کیا وہ یہ کہنا چاہتے ہیں کہ ان کے برادر احقر عدالیہ کے احکام کے سامنے جھکیں گے نہیں بلکہ کھڑے ہی رہیں گے؟

ہڑتا لیں اور دھرنے

حکومت کیا مرکزی اور کیا صوبائی، اس حد تک مغلوب ہو چکی ہے اور فیصلہ سازی کی صلاحیت سے اتنی محروم ہو چکی ہے کہ عوام انغو اور قتل کے مجرم گرفتار کرانے کیلئے سڑکیں بلاک کرنے، لاشیں چوک میں رکھ کر روٹے اور خود سوزی کرنے پر مجبور ہو گئے ہیں۔ نر سیں اور ڈاکٹر اپنے مطالبات منوانے اور مسائل حل کرانے کیلئے ہڑتا لیں کرتے اور دھرنے دیتے ہیں۔ قوم کی بیٹیوں پر لائھی برستی اور قومی غیرت بلبلاتی ہے، سرکاری ملازمین، سرکار سے پشتے ہیں۔ ڈاکٹر ہڑتاں پر ہیں اور مریض خوار ہیں۔ آخر یہ کیسا اندھیرہ ہے؟ راہوں پر دھرنے ہیں۔ لاشیں چوکوں میں پڑی ہیں اور حکومت نشہ اقتدار میں مست ہے۔ مدد و دراہوں میں پھنسی ایسوں میں مریض مر جاتے ہیں اور یہ شرمناک خبریں بھی ملتی ہیں کہ زچکی راہ میں ہو گئی۔ یہ واقعات بڑے ہی دل شکن ہیں۔ کیا حکومتیں بے درد ہیں یا نالائق؟ آخر اس میں کیا رکاوٹ ہے کہ سرکاری ملازمین کے مطالبات بروقت زیر غور آئیں اور حکومتیں ان کے مجاز نہماںدوں سے حسن مدیر سے سودا کاری کریں اور معاملات کو خوش اسلوبی سے بروقت حل کرے؟

گیارہی سیاچن کا المیہ

سیاچن پر ہمارا پورا بٹالیں ہیڈ کوارٹر برف تلنے دب گیا۔ پوری قوم کے دل آزردہ ہیں۔ ہم سب سے پہلے مردہ کو زندہ کر دینے والے قادر مطلق کے حضور ہاتھ پھیلاتے ہیں اور صمیم قلب سے دعا کرتے ہیں کہ وہ اپنی قدرت کاملہ کا کرشمہ دکھائے اور یہ سب دبے ہوئے مجاهدین اسلام زندہ سلامت بازیاب ہو جائیں اور پھر ان کے والدین اور اہل دعیاں سے آزمائش کی اس گھری میں اظہار ہمدردی کرتے ہیں اور ان کی تسلی کیلئے کہتے ہیں کہ مرضی مولا از ہمہ اولیٰ ان کے بیٹے، بھائی، خادم اور باپ غازی کہلا گئیں یا شہید، دونوں صورتوں میں کامیاب و فائز المرام ہیں۔